

# ಓಂ ನಮೋ ನಾರಾಯಣಾಯ ಅಷ್ಟಾಕ್ಷರಮಾಹಾತ್ಮ್ಯಂ

{|| ಓಂ ನಮೋ ನಾರಾಯಣಾಯ ಅಷ್ಟಾಕ್ಷರಮಾಹಾತ್ಮ್ಯಂ ||}

ಶ್ರೀಶುಕ ಉವಾಚ --

ಕಿಂ ಜಪನ್ ಮುಚ್ಯತೇ ತಾತ ಸತತಂ ವಿಷ್ಣುತತ್ಪರಃ |

ಸಂಸಾರದುಃಖಾತ್ ಸರ್ವೇಷಾಂ ಹಿತಾಯ ವದ ಮೇ ಪಿತಃ || ೧ ||

ವ್ಯಾಸ ಉವಾಚ --

ಅಷ್ಟಾಕ್ಷರಂ ಪ್ರವಕ್ಷ್ಯಾಮಿ ಮನ್ತ್ರಾಣಾಂ ಮನ್ತ್ರ ಮುತ್ತಮಮ್ |

ಯಂ ಜಪನ್ ಮುಚ್ಯತೇ ಮರ್ತ್ಯೋ ಜನ್ಮಸಂಸಾರಬಂಧನಾತ್ || ೨ ||

ಹೃತ್ಪುಂಡ್ರಿಕಮಧ್ಯಸ್ಥಂ ಶಬ್ದಚಕ್ರಗದಾಧರಮ್ |

ಏಕಾಗ್ರಮನಸಾ ಧ್ಯಾತ್ವಾ ವಿಷ್ಣುಂ ಕುರ್ಯಾಜ್ಜಪಂ ದ್ವಿಜಃ || ೩ ||

ಏಕಾಂತೇ ನಿರ್ಜನಸ್ಥಾನೇ ವಿಷ್ಣವಗ್ರೇ ವಾ ಜಲಾಂತಿಕೇ |

ಜಪೇದಷ್ಟಾಕ್ಷರಂ ಮನ್ತ್ರಂ ಚಿತ್ತೇ ವಿಷ್ಣುಂ ನಿಧಾಯ ವೈ || ೪ ||

ಅಷ್ಟಾಕ್ಷರಸ್ಯ ಮನ್ತ್ರಸ್ಯ ಋಷಿರ್ನಾರಾಯಣಃ ಸ್ವಯಮ್ |

ಭದ್ರಶ್ಚ ದೈವೀ ಗಾಯತ್ರೀ ಪರಮಾತ್ಮಾ ಚ ದೇವತಾ || ೫ ||

ಶುಕ್ಲವರ್ಣಂ ಚ ಓಂಕಾರಂ ನಕಾರಂ ರಕ್ತಮುಚ್ಯತೇ |

ಮೋಕಾರಂ ವರ್ಣತಃ ಕೃಷ್ಣಂ ನಾಕಾರಂ ರಕ್ತಮುಚ್ಯತೇ || ೬ ||

ರಾಕಾರಂ ಕುಙ್ಕುಮಾಭಂ ತು ಯಕಾರಂ ಪೀತಮುಚ್ಯತೇ |

ಣಾಕಾರಮ್ಜ್ವನಾಭಂ ತು ಯಕಾರಂ ಬಹುವರ್ಣಕಮ್ || ೭ ||

ಓಂ ನಮೋ ನಾರಾಯಣಾಯೇತಿ ಮನ್ತ್ರಃ ಸರ್ವಾರ್ಥಸಾಧಕಃ |  
ಭಕ್ತಾನಾಂ ಜಪತಾಂ ತಾತ ಸ್ವರ್ಗಮೋಕ್ಷಫಲಪ್ರದಃ |  
ವೇದಾನಾಂ ಪ್ರಣವೇನೈಷ ಸಿದ್ಧೋ ಮನ್ತ್ರಃ ಸನಾತನಃ || ೮ ||

ಸರ್ವಪಾಪಹರಃ ಶ್ರೀಮಾನ್ ಸರ್ವಮನ್ತ್ರೇಷು ಚೋತ್ತಮಃ |  
ಏನಮಷ್ಟಾಕ್ಷರಂ ಮನ್ತ್ರಂ ಜಪನ್ನಾರಾಯಣಂ ಸ್ಮರೇತ್ || ೯ ||

ಸಂಧ್ಯಾವಸಾನೇ ಸತತಂ ಸರ್ವಪಾಪೈಃ ಪ್ರಮುಚ್ಯತೇ |  
ಏಷ ಏವ ಪರೋ ಮನ್ತ್ರ ಏಷ ಏವ ಪರಂ ತಪಃ || ೧೦ ||

ಏಷ ಏವ ಪರೋ ಮೋಕ್ಷ ಏಷ ಸ್ವರ್ಗ ಉದಾಹೃತಃ |  
ಸರ್ವವೇದರಹಸ್ಯೈಭ್ಯಃ ಸಾರ ಏಷ ಸಮುದ್ಭೂತಃ || ೧೧ ||

ವಿಷ್ಣುನಾ ವೈಷ್ಣವಾನಾಂ ಹಿ ಹಿತಾಯ ಮನುಜಾಂ ಪುರಾ |  
ಏವಂ ಜ್ಞಾತ್ವಾ ತತೋ ವಿಪ್ರೋ ಹ್ಯಷ್ಟಾಕ್ಷರಮಿಮಂ ಸ್ಮರೇತ್ || ೧೨ ||

ಸ್ನಾತ್ವಾ ಶುಚಿಃ ಶುಚೌ ದೇಶೇ ಜಪೇತ್ ಪಾಪವಿಶುದ್ಧಯೇ |  
ಜಪೇ ದಾನೇ ಚ ಹೋಮೇ ಚ ಗಮನೇ ಧ್ಯಾನಪರ್ವಸು || ೧೩ ||

ಜಪೇನ್ನಾರಾಯಣಂ ಮನ್ತ್ರಂ ಕರ್ಮಪೂರ್ವೇ ಪರೇ ತಥಾ |  
ಜಪೇತ್ಸಹಸ್ರಂ ನಿಯುತಂ ಶುಚಿಭೂತ್ವಾ ಸಮಾಹಿತಃ || ೧೪ ||

ಮಾಸಿ ಮಾಸಿ ತು ದ್ವಾದಶ್ಯಾಂ ವಿಷ್ಣುಭಕ್ತೋ ದ್ವಿಜೋತ್ತಮಃ |  
ಸ್ನಾತ್ವಾ ಶುಚಿರ್ಜಪೇದ್ಯಸ್ತು ನಮೋ ನಾರಾಯಣಂ ಶತಮ್ || ೧೫ ||

ಸ ಗಚ್ಛೇತ್ ಪರಮಂ ದೇವಂ ನಾರಾಯಣಮನಾಮಯಮ್ |

ಗನ್ನಪುಷ್ಪಾದಿಭಿರ್ವಿಷ್ಣುಮನೇನಾರಾಧ್ಯ ಯೋ ಜಪೇತ್ || ೧೬ ||

ಮಹಾಪಾತಕಯುಕ್ತೋಽಪಿ ಮುಚ್ಯತೇ ನಾತ್ರ ಸಂಶಯಃ |

ಹೃದಿ ಕೃತ್ವಾ ಹರಿಂ ದೇವಂ ಮನ್ತ್ರ ಮೇನಂ ತು ಯೋ ಜಪೇತ್ || ೧೭ ||

ಸರ್ವಪಾಪವಿಶುದ್ಧಾತ್ಮಾ ಸ ಗಚ್ಛೇತ್ ಪರಮಾಂ ಗತಿಮ್ |

ಪ್ರಥಮೇನ ತು ಲಕ್ಷ್ಮೀಣ ಆತ್ಮ ಶುದ್ಧಿರ್ಭವಿಷ್ಯತಿ || ೧೮ ||

ದ್ವಿತೀಯೇನ ತು ಲಕ್ಷ್ಮೀಣ ಮನುಸಿದ್ಧಿಮವಾಪ್ನುಯಾತ್ |

ತೃತೀಯೇನ ತು ಲಕ್ಷ್ಮೀಣ ಸ್ವರ್ಗಲೋಕಮವಾಪ್ನುಯಾತ್ || ೧೯ ||

ಚತುರ್ಥೇನ ತು ಲಕ್ಷ್ಮೀಣ ಹರೇಃ ಸಾಮೀಪ್ಯಮಾಪ್ನುಯಾತ್ |

ಪಂಚಮೇನ ತು ಲಕ್ಷ್ಮೀಣ ನಿರ್ಮಲಂ ಜ್ಞಾನಮಾಪ್ನುಯಾತ್ || ೨೦ ||

ತಥಾ ಷಷ್ಠೇನ ಲಕ್ಷ್ಮೀಣ ಭವೇದ್ವಿಷ್ಣೌ ಸ್ಥಿರಾ ಮತಿಃ |

ಸಪ್ತಮೇನ ತು ಲಕ್ಷ್ಮೀಣ ಸ್ವರೂಪಂ ಪ್ರತಿಪದ್ಯತೇ || ೨೧ ||

ಅಷ್ಟಮೇನ ತು ಲಕ್ಷ್ಮೀಣ ನಿರ್ವಾಣಮಧಿಗಚ್ಛತಿ |

ಸ್ವಸ್ವಧರ್ಮಸಮಾಯುಕ್ತೋ ಜಪಂ ಕುರ್ಯಾದ್ ದ್ವಿಜೋತ್ತಮಃ || ೨೨ ||

ಏತತ್ ಸಿದ್ಧಿಕರಂ ಮನ್ತ್ರ ಮಷ್ಟಾಕ್ಷರಮತ್ರೇತಃ |

ದುಃಸ್ವಪ್ನಾಸುರಪೈಶಾಚಾ ಉರಗಾ ಬ್ರಹ್ಮರಾಕ್ಷಸಾಃ || ೨೩ ||

ಜಾಪಿನಂ ನೋಪಸರ್ಪಂತಿ ಚೌರಕ್ಷುದ್ರಾಧಯಸ್ತಥಾ |

ಏಕಾಗ್ರಮನಸಾವ್ಯಗ್ರೋ ವಿಷ್ಣುಭಕ್ತೋ ದೃಢವ್ರತಃ || ೨೪ ||

ಜಪೇನ್ನಾರಾಯಣಂ ಮನ್ತ್ರಮೇತನ್ಮೃತ್ಯುಭಯಾಪಹಮ್ |  
ಮನ್ತ್ರಾಣಾಂ ಪರಮೋ ಮನ್ತ್ರೋ ದೇವತಾನಾಂ ಚ ದೈವತಮ್ || ೨೫ ||

ಗುಹ್ಯಾನಾಂ ಪರಮಂ ಗುಹ್ಯಮೋಂಕಾರಾದ್ಯಕ್ಷರಾಷ್ಟಕಮ್ |  
ಆಯುಷ್ಯಂ ಧನಪುತ್ರಾಂಶ್ಚ ಪಶೂನ್ ವಿದ್ಯಾಂ ಮಹದ್ಯಶಃ || ೨೬ ||

ಧರ್ಮಾರ್ಥಕಾಮಮೋಕ್ಷಾಂಶ್ಚ ಲಭತೇ ಚ ಜಪನ್ನರಃ |  
ಏತತ್ ಸತ್ಯಂ ಚ ಧರ್ಮ್ಯಂ ಚ ವೇದಶ್ರುತಿನಿದರ್ಶನಾತ್ || ೨೭ ||

ಏತತ್ ಸಿದ್ಧಿಕರಂ ನೃಣಾಂ ಮನ್ತ್ರ ರೂಪಂ ನ ಸಂಶಯಃ |  
ಋಷಯಃ ಪಿತರೋ ದೇವಾಃ ಸಿದ್ಧಾಸ್ತ ಸುರರಾಕ್ಷಸಾಃ || ೨೮ ||

ಏತದೇವ ಪರಂ ಜಪ್ತ್ವಾ ಪರಾಂ ಸಿದ್ಧಿಮಿತೋ ಗತಾಃ |  
ಜ್ಞಾತ್ವಾ ಯಸ್ತಾತ್ಮನಃ ಕಾಲಂ ಶಾಸ್ತ್ರಾಂತರವಿಧಾನತಃ |  
ಅಂತಕಾಲೇ ಜಪನ್ನೇತಿ ತದ್ವಿಷ್ಣೋಃ ಪರಮಂ ಪದಮ್ || ೨೯ ||

ನಾರಾಯಣಾಯ ನಮ ಇತ್ಯಯಮೇವ ಸತ್ಯಂ  
ಸಂಸಾರಘೋರವಿಷಸಂಹರಣಾಯ ಮನ್ತ್ರಃ |  
ಶ್ರೃಣ್ವಂತು ಭವ್ಯಮತಯೋ ಮುದಿತಾಸ್ವರಾಗಾ  
ಉಚ್ಚಿಸ್ತರಾಮುಪದಿಶಾಮ್ಯಹಮೂರ್ಧ್ವಬಾಹುಃ || ೩೦ ||

ಭೂತೋರ್ಧ್ವಬಾಹುರದ್ಯಾಹಂ ಸತ್ಯಪೂರ್ವಂ ಬ್ರವೀಮ್ಯಹಮ್ |  
ಹೇ ಪುತ್ರ ಶಿಷ್ಯಾಃ ಶ್ರೃಣುತ ನ ಮನ್ತ್ರೋಽಷ್ಟಾಕ್ಷರಾತ್ಪರಃ || ೩೧ ||

ಸತ್ಯಂ ಸತ್ಯಂ ಪುನಃ ಸತ್ಯಮುತಿಕ್ವೃಪ್ಯ ಭುಜಮುಚ್ಯತೇ |  
ವೇದಾಚ್ಛಾಸ್ತ್ರಂ ಪರಂ ನಾಸ್ತಿ ನ ದೇವಃ ಕೇಶವಾತ್ ಪರಃ || ೩೨ ||

ಅಲೋಚ್ಯ ಸರ್ವಶಾಸ್ತ್ರಾಣಿ ವಿಚಾರ್ಯ ಚ ಪುನಃ ಪುನಃ |  
ಇದಮೇಕಂ ಸುನಿಷ್ಠನ್ನಂ ಧೈಯೋ ನಾರಾಯಣಃ ಸದಾ || ೩೩ ||

ಇತ್ಯೇತತ್ ಸಕಲಂ ಪ್ರೋಕ್ಷಂ ಶಿಷ್ಯಾಣಾಂ ತವ ಪುಣ್ಯದಮ್ |  
ಕಥಾಶ್ಚ ವಿವಿಧಾಃ ಪ್ರೋಕ್ತಾ ಮಯಾ ಭಜ ಜನಾರ್ದನಮ್ || ೩೪ ||

ಅಷ್ಟಾಕ್ಷರಮಿಮಂ ಮನ್ತ್ರಂ ಸರ್ವದುಃಖವಿನಾಶನಮ್ |  
ಜಪ ಪುತ್ರ ಮಹಾಬುಧ್ಧೇ ಯದಿ ಸಿದ್ಧಿಮಭೀಪ್ಸಸಿ || ೩೫ ||

ಇದಂ ಸ್ತವಂ ವ್ಯಾಸಮುಖಾತ್ ನಿತ್ಯಂ  
ಸಂಧ್ಯಾತ್ರಯೇ ಯೇ ಪುರುಷಾಃ ಪಠಂತಿ |  
ತೇ ಧೌತಪಾಣ್ಡುರಪಟಾ ಇವ ರಾಜಹಂಸಾಃ  
ಸಂಸಾರಸಾಗರಮಪೇತಭಯಾಸ್ತರಂತಿ || ೩೬ ||

ಇತಿ ಶ್ರೀನರಸಿಂಹಪುರಾಣೇ ಅಷ್ಟಾಕ್ಷರಮಾಹಾತ್ಮ್ಯಂ ನಾಮ ಸಪ್ತದಶೋಽಧ್ಯಾಯಃ || ೧೭ ||

Narasimhapurana adhyAya 17

<https://archive.org/details/NarsimhaPuranGitapress>

Proofread by Singanallur Ganesan singanallur at gmail.com

Please send corrections to [sanskrit@cheerful.com](mailto:sanskrit@cheerful.com)

Last updated ತೋday

<http://sanskritdocuments.org>

% Location : doc\\_vishhnu  
% Language : Sanskrit  
% Subject : philosophy/hinduism/religion  
% Proofread by : Singanallur Ganesan singanallur at gmail.com  
% Translated by : <https://archive.org/details/NarsimhaPuranGitapress>  
% Description-comments : Narasimhapurana adhyAya 17  
% Latest update : June 6, 2013  
% Send corrections to : Sanskrit@cheerful.com  
% Site access : <http://sanskritdocuments.org>  
%  
% This text is prepared by volunteers and is to be used for personal study  
% and research. The file is not to be copied or reposted for promotion of  
% any website or individuals or for commercial purpose without permission.  
% Please help to maintain respect for volunteer spirit.  
%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.  
Please check their sites later for improved versions of the texts.  
This file should strictly be kept for personal use.  
PDF file is generated [ October 13, 2015 ] at [Stotram](http://Stotram) Website